

31 ta' Marzu, 1952

Imhallfin :

Is-S.T.O. Dr. L. A. Camilleri, LL.D., *Il-President*;

L-Onor. Dr. A. J. Montanaro Gauci, LL.D.;

L-Onor. Dr. T. Gouder, LL.D.

Eugenio Borg *nc. versus* Saverio Farrugia

Gudikat — Spoll — Pussess — Prekarju —

Art. 1935 tal-Kodiċi Ċivili

Hemm lok għall-eċċezzjoni tal-gudikat anki meta l-meritu tal-kawża, għalkemm distint minn dak ta' qabel, jifforma parti mill-istess kawża, jekk il-pont kontroversi ikun l-istess. U hemm gudikat impliċitu li ta' deċiżjoni tkun konsegwenza necessarja tad-dispożizzjoni espressa; għax il-volontà tal-gudikant tista' tittikked anki mill-konsiderandi tas-sentenza.

Għalkemm jekk il-konsiderandi tas-sentenza jiru biċ-ċar li l-gudikant jirritjena mhix fondata xi eċċezzjoni, ikun jidher li huwa esplicitament ierespingiha għalkemm id-dispożittiv ma jgħid zezju fuqha. **Imma** l-elementi tar-"res judicata" jridu dejjem jikkonkorru kollha, senjatament dak ta' l-"*eodem ratio petendi*".

F'materja ta' spoll il-prekarjetà tal-pussess tfixxer l-illegittimità tiegħu, imma jekk il-Qorti tkun irriteniet li l-pussess mhux preku

*ji għaz mhux illegittimu, b'hekk ma tkunx giet riżoluta l-kwis-
ljoni jekk dak il-pussess huwix jew le prekarju fis-sens ta' l-art.
1935 tal-Kodiċi Civili; u għalhekk l-attur ma hux prekluz mill-
jipprova l-prekarjeta tal-pussess f'dak is-sens, avolja f'kawza
precedenti dak il-pussess kien gie ritenut mhux prekarju għaz
kien legittimu—kif effettivamente gara fil-kaz prezenti.*

Il-Qorti — Rat l-att taċ-ċitazzjoni quddiem il-Prim'Awla tal-Qorti Civili, li biha l-attur, fil-kwalità tiegħu fuq imsem-
mija, talab illi l-konvenut jiġi kundannat jiżgombra, fi żmien
qasir u perentorju li jiġi lil mogħti, mill-kunditajiet minna
okkupati fil-fond 35A. Triq it-Torri, Qrendi, peress li huwa
qiegħed jokkupat b'titolu prekarju. Bl-ispejjeż kontra l-kon-
venut;

Omissis;

Rat is-sentenza mogħtija minn dik il-Qorti fit-22 ta' Gun-
ju 1951, li biha giet milqugħa t-talba u gie prefiss lill-konve-
nut żmien ta' xahrejn, proroġabb'li għal ġusta kawża, biex jiż-
gombra; bl-ispejjeż kontra l-konvenut; wara li kkunsidrat;

Illi bi skrittura tas-16 ta' Lulju 1949 il-konvenut kera lill-
attur, fil-kwalità tiegħu fuq imsemmija, il-fond kollu imsemmi
fiċ-ċitazzjoni, għal erba' snin di fermo u erba' snin di rispet-
to. Sar ftehim, li ma gie indikat f'dik l-iskrittura, li bil-
l-attur awtorizza lill-konvenut li jzomm minn dak il-fond xi kma-
mar biex jagħmel użu minnhom bhala "store" halli jpoġġi, jew
ahjar ihalli fihom, xi mobbli, billi fil-fond fejn kellu jmur joq-
għod ma kellux spazju biżżejjed fejn ipoġġihom. Dawn il-kma-
mar kellhom jinżammu mill-konvenut sakemm isib fond iehor
fejn ikun jista' jzomm dawn il-mobbli..... Kif deher mill-
provi; tant f'din il-kawża kenm fit-tnejn l-oħra fuq imsem-
mijin, il-konvenut ma tantx kellu hsieb li jidun ma jiehu dawk
il-mobbli mill-fond. Infatti jirrizulta.....;

Illi l-konvenut kera lill-attur il-fond kollu, għad li bir-ri-
żerva ta' dawk il-kmamar u taht dawk il-kondizzjonijiet, bil-
kera ta' £18 fis-sena; liema kera kellu jibqa' l-istess anki wa-
ra li l-konvenut kun neħha l-mobbli minn dawk il-kmamar.....
Talli kien qiegħed jagħmel użu mill-istess kmamar, avolja
bhala "store", il-konvenut ma kellux, u anqas għandu, xi ti-
folu ta' pussess ta' dawk il-kmamar. L-awtorizzazzjoni li tah
l-attur, li jzomm dawk il-kmamar bhala "store" sakemm isib

post fejn ikun jista' jehodhom u jpoġġihom, tikkostitwixxi att ta' sempliċi tolleranza, li ma jistax iservi ta' fundament għall-pussess; u konsegwentement ix-xorta ta' pussess ta' dawk il-kummar mill-konvenut huwa prekarju;

Omissis;

Rat in-nota ta' l-appell tal-konvenut, u rat il-petizzjoni tiegħu fejn talab li s-sentenza fuq imsemnija tiġi revokata, billi jiġu miċhuda t-talbiet ta' l-attur nomine. bl-ispejjeż taż-żewġ istanzi kontra tiegħu;

Omissis;

Rat fil-fol. 58 n-nota ta' l-appellant, li biha oppona li għat-talba ta' l-attur nomine josta l-ġudikat riżultanti mis-sentenza mogħtija mill-Prim'Awla tal-Qorti Ċivili tal-Maestà Tagħlia r-Regina fis-27 ta' Frar 1951, fil-kawża fl-ismijiet "Saverio Farrugia vs. Eugenio Borg ne.", li biha gie deċiż li l-pussess ta' l-appellant ma kienx prekarju;

Omissis;

Ikkunsidrat;

Illi minhabba n-natura tagħha assorbenti, huwa espedjenti li tiġi, qabel xejn, eżaminata u deċiża l-imsemnija eċċezzjoni tar-"res judicata" opposta mill-konvenut appellant bin-nota tiegħu preżentata fis-seduta tas-17 ta' Marzu 1952 (fol. 58);

Ikkunsidrat;

Illi b'att ta' eżitazzjoni (nru. 750 ta' l-1950), preżentat quddiem l-Ewwel Qorti fl-14 ta' Settembru 1949, l-appellant, wara li ppremetta li huwa kera lill-appellat nomine parti mid-dar nru. 35 Triq it-Torri, Qrendi, biex tiġi adibita bhala sedi fejn tiġi esplikata l-attività tal-M.U.S.E.M., u li l-istess appellant kien irriżerva għalih diversi ambjenti u poġġa fihom il-mobbli, u li biex jgħaddi għal dawn l-ambjenti żamm id-dritt li jgħaddi mill-bieb tan-naħa tal-garage ta' l-istess fond, u li l-konvenut (l-appellat nomine f'din il-kawża) arbitrarjament u mingħajr il-kunsens ta' l-attur qafel l-imsemmi bieb u mpedixxa lill-attur li jidhol fl-ambjenti fuq riferiti, talab li l-konvenut jiġi kundannat jerga' jiftah, fi żmien qasir u perentorju, l-imsemmi bieb, u jekk jonqos, l-attur jiġi reintegrat fid-dritt tiegħu fuq riferit, u jkun awtorizzat jiftah l-imsemmi bieb a spejjeż tal-konvenut u inattizza l-oppożizzjoni tiegħu. Kontra

din it-talba l-konvenut oppona li bil-lokazzjoni li saritlu ma gie rikonoxxut lill-attur ebda dritt fuq il-fond lokat, u li lill-istess attur gie biss permess "prekarjament" li jzomm xi mobbli fil-fond, bid-dritt li jwaqqaf kull meta jrid din it-tolleranza, u li għalhekk ma kienux jikkonkorru l-elementi ta' l-azzjoni eżerċitata mill-attur. B'sentenza tas-27 ta' Frar 1951 il-Prim'Awla tal-Qorti Ċivili ddeċidiet adeżivament għad-domanda ta' l-attur f'dik il-kawża, wara li fuq l-ewwel element meħtieġ għall-eżerċizzju ta' l-azzjoni privileġġjata ta' spoll, jiġifieri dik tal-pussess, għamlet il-konsiderazzjonijiet segwenti: jiġifieri li mill-provi kien jidher ċar li l-attur kera lill-konvenut nomine d-dar kollha, u mhux parti minnha, kif huwa pretiż fiċ-ċitazzjoni; li ma jirriżultax li l-attur irriżerva xi drittijiet biex iżomm xi kmamar; li jirriżulta biss li l-konvenut nomine awtorizza lill-attur biex iżomm xi kmamar biex fihom ipogġi l-għamara tiegħu sakemm isib band'ohra fejn ipogġihom; li l-konvenut ta lill-attur ċavetta biex ikun jista' jidhol għal daww il-kmamar; u li minn daqshekk jirriżulta li l-attur kellu u għad għandu ċertu pussess fuq il-kmamar fuq insemminj, pussess li ma jistax jissejjaħ prekarju, għaliex gie inogħti lill-attur mill-konvenut nomine. Fil-kawża preżenti, li fuqha hemm dan l-appell, l-attur talab il-kundanna ta' l-appellant biex jiżgombra mill-fond fuq insemmi "billi qiegħed jokkupah b'titolu prekarju", u in vista tal-fatt li fis-sentenza preċedenti bejn l-istess partijiet tas-27 ta' Frar 1951, f'wieħed mill-motivi, jin-sab miġjub li l-pussess ta' l-appellant ma kienx jista' jissejjaħ prekarju, għaliex imressqa l-eċċezzjoni tar-"res judicata" kontra t-talba preżenti, bażata fuq l-okkupazzjoni b'titolu prekarju da parti ta' l-istess appellatant;

Ikkunsidrat;

Illi gie deċiż minn din il-Qorti (Kollez. Vol. XXX, parte I, pag. 131) li hemm lok għall-eċċezzjoni tal-gudikat anki meta l-meritu tal-kawża, għalkemm distint minn dak tal-kawża ta' qabel, jiforma parti mill-istess haġa, jekk il-pont kontrovers ikun l-istess. U gie ritenut li hemm gudikat impliċitu meta d-deċiżjoni tkun konsegwenza neċessarja ta' dispozizzjoni espressa, billi l-volontà tal-gudikant tista' tittiehed anki mill-konsiderandi tas-sentenza. Għalhekk, jekk dawn juru biċ-ċar li l-gudikant irritjena mhix fondata xi eċċezzjoni, ikun jidher

li huwa espliċitament irrespingiha, għalkemm id-dispożitiv ma jgħid xejn fuqha; għaliex ma għandux jittiehed separatament mill-motivat. L-imsemmija deċiżjoni giet mogħtija in bażi u Arq l-iskorta ta' tliet sentenzi oħra ta' din il-Qorti, li huma dawn li ġejjin: — (a) dik tas-26 ta' Gunju 1935 in re "Cassar vs. Cassar", li riteniet li "potrebbe farsi luogo alla eccezione del giudicato anche quando l'oggetto dedotto in lite, quantunque distinto da quello della lite precedente, formi parte di un sol tutto, purché però il punto controverso sia identico"; (b) dik tas-16 ta' Jannar 1933 in re "Formosa Speranza vs. Camilleri", li sostniet li "vi è giudicato implicito quando la decisione sia conseguenza necessaria di una disposizione espressa: la volontà del magistrato può trarsi anche dai considerandi della sentenza; se questi dimostrano, in modo non dubbio, che il giudicante ha ritenuto infondata una eccezione, è forza ammettere che l'abbia implicitamente respinta, sebbene il dispositivo non vi accenni"; (c) u dik tas-27 ta' Novembru 1937 in re "Vincenti vs. Ebejer", li sostniet li "il dispositivo non deve prendersi separatamente dal motivato, ma deve da questo essere definito e spiegato";

Ikkunsidrat:

Illi meta fl-imsemmija sentenza tas-27 ta' Erar 1951 gie motivat l-l-pussess ta' l-attur ma kienx jista' jissejjah prekarju, giet mogħtija wkoll ir-raguni għala l-Qorti riteniet hekk jgħifieri "għaliex gie mogħti lill-attur mill-konvenut nomine", jgħifieri ma kienx pussess illegittimn. Huwa magħruf li f'matterja ta' spoll il-prekarjetà tal-pussess t'fisser l-illegittimità tiegħu; u din il-Qorti, bis-sentenza tal-31 ta' Otrubru 1930 in re "Azzopardi vs. Farrugia" (Kollez. Vol. XXVII, parte I, pag. 622) hekk marret tgħid: "Il nostro legislatore concede l'azione di manutenzione a qualunque possessore, sia esso legittimo o illegittimo, di buona o di mala fede, purché però la illegittimità, cioè la violenza, la clandestinità e la precarietà, non sia stata operata contro il convenuto, il quale deve essere difeso contro un ingiusto spogliatore". Bil-fatt għalhekk li fost il motivi tas-sentenza tas-27 ta' Erar 1951 jinsab dak li, għal fini ta' l-azzjoni ta' spoll eżerċitata mill-attur, il-pussess tiegħu ma setax jigi ritenut prekarju, ma gie bl-ebda mod riżo-

jinsab għand l-attur f'dik il-kawża (konvenut f'dina) b'titolu ta' prekarju skond id-dispożizzjoni ta' l-art. 1935 tal-Kodiċi Ċivili. Anzi l-pretensjoni miġjuba l quddiem bil-kawża tal-lum tinsab imbaddna mill-motivi premissi għal dik is-sentenza, fejn g'è ritenut li d-dar kollha g'iet mikrija lill-appellat Borg nomine, li ma rriżultax li l-appellant irriżerva xi dritt biex iżomm xi kmamar minn dik id-dar, u li jirriżulta biss li l-im-semmi Borg nomine awtorizza lill-appellant Farrugia jzomm xi kmamar biex fihom ipogġi l-għamara tiegħu sakemm isib band'ohra fejn ipogġihom. Għar-raġunijiet fuq miġjuba ma jikkonkorru l-elementi kollha, u senjatament dak ta' l-"eadem ratio petendi", mehtieġa biex l-eċċezzjoni tar-"res judicata" tiġi ammessa; u konsegwentement dik l-eċċezzjoni għandha tiġi miċhuda, bl-ispejjeż kontra l-appellant Farrugia;

Ikkunsidrat;

Illi mill-provi li ġew prodotti f'din il-kawża, u minn dawk li għalihom saret riferenza, jirriżulta li l-fond kollu nru. 35A. Triq it-Torri, Qrendi, ġie mikri lill-attur nomine mill-appellant..... Qabel jew wara li saret l-iskrittura sar ftehim bejn il-kontendenti fis-sens li l-appellant..... ġie awtorizzat li jzomm mill-post xi kmamar..... L-istess appellat, fil-kawża fl-ismijiet inversi mqieghda fil-lista tal-lum biex tiġi maqtugħa (nru. 392 ta l-1951) janmetti li dik il-konċessjoni saritlu "sakemm isib fejn iqieghed l-għamara" (fol. 14). Jirriżulta wkoll li l-okkupazzjoni ta' dawk il-kmamar da parti ta' l-appellant kienet u għadha bla ħlas; u billi għaddew iżjed minn sentejn minn mindu sar il-ftehim fuq imsemmi u ġie lill-konċess l-użu gratuwitu tal-kmamar fuq imsemmi għal perijodu limitat, jiġifieri sa ma jsib post ieħor fejn jistorja l-mobbli, it-talba ta' l-attur biex jiġi prefiss lill-appellant terminu biex jiżgombra minn dawk il-kmamar tidher ġustifikata;

Ikkunsidrat;

Illi għar-raġunijiet fuq miġjuba, u għal dawk ta' l-Ewwel Qorti, li huma adottati, l-appell ma jisthoqlux jiġi miqgħ;

Għaldaqsekk;

Tirrespingi l-appell u tikkonferma s-sentenza mogħta mill-Prim'Awla tal-Qorti Ċivili tal-Maestà Tagħha r-Regina fit-22 ta' Gunju 1951, bl-ispejjeż kontra l-konvenut appellat;

b'dan li t-terminu ta' xahrejn hemm prefiss ghandu jibda jghaddi mil-lum.
